

हिमाचल प्रदेश बारहवीं विधान सभा

(चौदहवां सत्र)

लिखित उत्तर हेतु प्रश्न

बुधवार, 29 मार्च, 2017/ 8 चैत्र, 1939 (शक)

[मुख्य मंत्री - खाद्य, नागरिक आपूर्ति एवं उपभोक्ता मामले मंत्री - बहुउद्देश्यीय परियोजनाएं एवं ऊर्जा मंत्री - उद्योग मंत्री - आबकारी एवं कराधान मंत्री तथा ग्रामीण विकास एवं पंचायती राज मंत्री] .

कुल प्रश्न - 15

लोक निर्माण मण्डल का स्थानान्तरण

1698 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) यह सत्य है कि कुल्लू से लोक निर्माण मण्डल न0-1 को बंजार स्थानान्तरित कर दिया है;

(ख) यह भी सत्य है कि माननीय मुख्य मंत्री द्वारा इस मण्डल को पुनः कुल्लू में स्थानान्तरित करने हेतु लिखित में निर्देश दिए गए थे; और

(ग) यदि हां, तो इस मण्डल को कब तक कुल्लू स्थानान्तरित किया जाएगा?

मार्केट यार्ड

1699 श्री महेश्वर सिंह (कुल्लू) :

क्या बहुउद्देश्यीय परियोजनाएं एवं ऊर्जा मंत्री बतलाने की कृपा करेंगे कि:-

(क) गत चार वर्षों में कुल्लू मार्केट यार्ड सब्जी मंडी में कितने फलों एवं सब्जियों का व्यापार हुआ; ब्यौरा वर्षशः दें;

(ख) इस यार्ड से कितनी वार्षिक आय हुई; यदि यह घाटे में चल रही है तो इसके क्या कारण हैं;

(ग) यह भी सत्य है कि मुख्य अखाड़ा बाजार सड़क जो पेट्रोल पम्प से लेकर सब्जी मंडी तक खस्ता हालत में है और मार्केट यार्ड का एरिया भी कच्चा है; यदि हां, तो इसको ठीक करने हेतु क्या पग उठाए जा रहे हैं;

(घ) गत तीन वर्षों में सब्जी मण्डी भून्तर से मण्डी समिति को कितनी आय हुई और कितनी धनराशि किस-किस कार्य पर व्यय की गई; ब्यौरा दें; और

(ड.) इस सब्जी मण्डी के नाम भूमि हस्तांतरण क्या FCA की स्वीकृति न मिलने के कारण लम्बित है; यदि हां, तो मामले की अद्यतन स्थिति क्या है?

हर गांव की कहानी

1700 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) यह सत्य है कि पूर्व सरकार ने "हर गांव की कहानी" शीर्षक के अन्तर्गत एक योजना का सूत्रपात किया था; यदि हां, तो इस योजना को बन्द कर दिया गया है; इसको बन्द करने के क्या कारण रहे;

(ख) इस योजना के अन्तर्गत किस-किस गांव एवं ऐतिहासिक मन्दिर के सन्दर्भ में विभाग को आवेदन प्राप्त हुए और कितनी-कितनी धनराशि जिलाशः व्यय की गई; इन कार्यों की अद्यतन स्थिति क्या है; और

(ग) दिनांक 15 फरवरी, 2017 तक कितने आवेदन लम्बित पड़े हैं; ब्यौरा जिलाशः दें?

पुल निर्माण

1701 श्री हंस राज(चुराह) :

क्या मुख्य मंत्री बतलाने की कृपा करेंगे कि:-

(क) यह सत्य है कि चम्बा-बोंदडी सड़क पर पुल क्षतिग्रस्त हुआ है; यदि हां, तो इस पुल को पुनः निर्मित करने हेतु क्या पग उठाए जा रहे है; और

(ख) गत तीन वर्षों में चुराह विधान सभा निर्वाचन क्षेत्र में लोक निर्माण विभाग द्वारा कितनी निविदाएं पुल, टारिंग और सड़क कटाई की जारी की गई; ब्यौरा उप-मण्डलवार दें?

धनराशि की स्वीकृति

1702 श्री बिक्रम सिंह जरयाल (भटियात):

क्या **मुख्य मंत्री** बतलाने की कृपा करेंगे कि:-

(क) दिनांक 01 जनवरी, 2013 से 15 फरवरी, 2017 तक भटियात विधान सभा निर्वाचन क्षेत्र के अन्तर्गत PMGSY, भारत निर्माण, विश्व बैंक, NABARD, CRF, SCCP, State Sector और विभिन्न विभागों के Deposit works के अन्तर्गत किन-किन कार्यों हेतु धनराशि स्वीकृत की गई; ब्यौरा कार्यवार व धनराशि सहित दें;

(ख) इन योजनाओं के अन्तर्गत कार्य किस-किस ठेकेदारों द्वारा किए जा रहे हैं; ब्यौरा नाम व पते सहित दें; और

(ग) इन मदों में स्वीकृत धनराशि के क्या utilisation certificates प्राप्त हो चुके हैं; और कितने शेष हैं; ब्यौरा राशिवार दें?

अटल आवास योजना

1703 श्री बिक्रम सिंह जरयाल (भटियात):

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-

(क) वर्ष 2012-13 में जिला चम्बा में अटल आवास योजना के अन्तर्गत कितनी धनराशि स्वीकृत की गई ; ब्यौरा विधान सभा निर्वाचन क्षेत्रवार दें; और

(ख) कितने परिवारों को इस योजना के अन्तर्गत गृह निर्माण हेतु धनराशि स्वीकृत की गई; कितनी धनराशि पात्र लोगों को आबंटित की गई और कितनी शेष है; ब्यौरा लाभार्थियों के नाम सहित दें?

धनराशि की प्राप्ति

1704 श्री बिक्रम सिंह जरयाल (भटियात):

क्या **मुख्य मंत्री** बतलाने की कृपा करेंगे कि:-

(क) गत चार वर्षों में जिला चम्बा के लिए सर्व शिक्षा अभियान के माध्यम से कितनी धनराशि स्वीकृत की गई तथा किन-किन कार्यों पर व्यय की गई; ब्यौरा वर्षवार व पाठशालावार दें; और

(ख) इस धनराशि से कितने कार्य पूर्ण हो चुके हैं तथा कितने शेष हैं; ब्यौरा दें?

Educational Institutions

1705 Sh. Virender Kanwar (Kutlehar):

Will the **Chief Minister** be pleased to state that:-

(a) how many educational institutions are functioning in Kutlehar Assembly Constituency;

(b) how many institutions have been created or upgraded w.e.f. 01 January, 2013 to 15th February, 2017; and

(c) how many posts have been created for these institutions; datewise detail be given?

भूमि का हस्तांतरण

1706 श्री गोविन्द सिंह ठाकुर (मनाली):

क्या **मुख्य मंत्री** बतलाने की कृपा करेंगे कि:-

(क) सरकार क्या मनाली न्यायिक परिसर के साथ लगती वन विभाग की भूमि का हस्तांतरण न्यायपालिका के नाम करने का विचार रखती है; और

(ख) यदि हां, तो यह प्रक्रिया कब से प्रारम्भ की गई है और इसकी अद्यतन स्थिति क्या है?

विकास कार्यों हेतु धनराशि

1707 श्री गोविन्द सिंह ठाकुर (मनाली):

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-

(क) प्रदेश में ग्राम पंचायतों में विकास कार्यों हेतु किस-किस माध्यम से धनराशि जारी की जाती है; ब्यौरा सभा पटल पर रखें;

(ख) गत तीन वर्षों में मनाली विधान सभा निर्वाचन क्षेत्र की समस्त ग्राम पंचायतों को कितनी-कितनी धनराशि जारी की गई; ब्यौरा मदवार व ग्राम पंचायतवार दें; और

(ग) इसमें से कितनी धनराशि व्यय की जा चुकी है और कितनी शेष है; ब्यौरा दें?

पाठशालाओं का उन्नयन

1708 श्री बलदेव सिंह तोमर(शिलाई) :

क्या मुख्य मंत्री बतलाने की कृपा करेंगे कि:-

- (क) 01 जनवरी, 2013 से 15 फरवरी, 2017 तक शिलाई विधान सभा निर्वाचन क्षेत्र के अन्तर्गत कितनी पाठशालाओं का उन्नयन किया गया; ब्यौरा पाठशालावार दें; और
(ख) इन पाठशालाओं में कितने पद स्वीकृत हैं तथा कितने रिक्त हैं; इन्हें कब तक भर दिया जाएगा; ब्यौरा दें?

सड़कों की डी0पी0आर0ज0

1709 श्री बलदेव सिंह तोमर(शिलाई) :

क्या मुख्य मंत्री बतलाने की कृपा करेंगे कि:-

- (क) दिनांक 01 जनवरी, 2013 से 31 दिसम्बर, 2016 तक शिलाई विधान सभा निर्वाचन क्षेत्र की कितनी सड़कों की DPRs तैयार की गई और इनकी वर्तमान स्थिति क्या है; ब्यौरा दें;
(ख) इस अवधि में अन्य मदों में कितनी सड़कें बनकर तैयार हुईं; ब्यौरा दें; और
(ग) सरकार क्या शिलाई लोक निर्माण मण्डल के अन्तर्गत तुनिया-कोटी पुल-कुम्लाह-आद्रां हेतु सम्पर्क मार्ग के निर्माण का विचार रखती है?

पी0जी0टी0 की नियुक्तियां

1710 डॉ0 राजीव बिन्दल (नाहन):

क्या मुख्य मंत्री बतलाने की कृपा करेंगे कि:-

- (क) यह सत्य है कि गत चार वर्षों में पी0जी0टी0 की बैचवाईज और सीधी भर्ती की गई है; और
(ख) यदि हां, तो क्या इसमें भर्ती नियमों का पालन किया गया है?

भवन निर्माण हेतु धनराशि

1711 श्री राम कुमार (दून):

क्या **मुख्य मंत्री** बतलाने की कृपा करेंगे कि गत चार वर्षों में दून विधान सभा निर्वाचन क्षेत्र के अन्तर्गत पाठशालाओं के भवन निर्माण व मरम्मत हेतु कितनी धनराशि व्यय की गई; ब्यौरा पाठशालावार दें?

धनराशि का व्यय

1712 श्री राम कुमार (दून):

क्या **उद्योग मंत्री** बतलाने की कृपा करेंगे कि गत तीन वर्षों में दिनांक 15 फरवरी, 2017 तक दून विधान सभा निर्वाचन क्षेत्र के अन्तर्गत उद्योग विभाग द्वारा विभिन्न योजनाओं के माध्यम से कितनी धनराशि व्यय की गई; ब्यौरा योजनावार दें?

शिमला: 171004.

दिनांक: 10 मार्च, 2017.

सुन्दर सिंह वर्मा,

सचिव।